

# आदेश

जनपद में Novel Corona Virus (COVID-19) के संक्रमण में दिन-प्रतिदिन बढ़ोतरी हो रही है। वर्तमान परिस्थितियों में आवश्यक हो गया है कि Novel Corona Virus (COVID-19) के संक्रमण को नियन्त्रित किये जाने हेतु जनपद में समस्त ऐसी गतिविधियों को नियन्त्रित किया जाए जोकि Novel Corona Virus (COVID-19) के संक्रमण के प्रसार अथवा श्रृंखला (Chain) में सहायक हों अन्यथा की स्थिति में Novel Corona Virus (COVID-19) का प्रसार वृहद जनहानि का कारक हो सकता है।

अतः Uttarakhand Epidemic Diseases, COVID-19 Regulations, 2020 एवम् Epidemic Diseases Act 1897 सपठित दण्ड प्रक्रिया संहिता की धारा-144 तथा आपदा प्रबन्धन अधिनियम-2005 के अधीन प्रदत्त शक्तियों का प्रयोग करते हुए मैं, धीराज सिंह गर्ब्याल, जिला मजिस्ट्रेट, नैनीताल पूर्व पारित आदेशों में आंशिक संशोधन करते हुए जनपद नैनीताल के नगर निगम, हल्द्वानी-काठगोदाम, नगर पालिका परिषद, रामनगर एवं नगर पंचायत, लालकुआँ क्षेत्रान्तर्गत दिनांक 26 अप्रैल, 2021 (सोमवार) की सायं 07-00 बजे से अग्रिम आदेशों तक कोरोना कर्फ्यू के आदेश निर्गत करता हूँ।

**1-** उक्त कोरोना कर्फ्यू अवधि में निम्नवत् सेवाओं से जुड़ी दुकानों व वाहनों को सशर्त प्रतिबन्ध से छूट निम्न प्रकार से रहेगी :-

**(i)** फल, सब्जी की दुकानें, डेयरी, बेकरी, मीट-मछली (वैध लाईसेंसधारी) की दुकानें, राशन की दुकानें, सरकारी सस्ता गल्ला की दुकानें तथा पशुचारा की दुकानें पूर्वाह्न 12-00 बजे तक ही खुली रह सकेंगी।

DR-5

- (ii) पेट्रोल पम्प, गैस आपूर्ति तथा दवा की दुकानें कर्फ्यू के प्रतिबन्ध से मुक्त रहेंगी।
- (iii) आवश्यक सेवा से जुड़े वाहनों तथा सरकारी वाहनों को मात्र ड्यूटी हेतु आवागमन में छूट होगी।
- (iv) हवाई जहाज, ट्रेन तथा बस से यात्रा करने के लिए बैंक्वेट हॉल/सामुदायिक हॉल और विवाह समारोहों से सम्बन्धित व्यक्तियों/वाहनों की आवाजाही हेतु प्रतिबन्धों के साथ छूट रहेगी। समारोह स्थल पर 50 से अधिक व्यक्ति एकत्रित नहीं हो सकेंगे।
- (v) सार्वजनिक हित के निर्माण कार्य चलते रहेंगे तथा इनसे जुड़े हुए कार्मिक एवम् मजदूरों तथा निर्माण सामग्री के वाहनों को आवागमन में छूट रहेगी।
- (vi) औद्योगिक इकाईयों तथा इनके वाहन व कार्मिकों को आने-जाने की छूट होगी।
- (vii) रेस्टोरेंट तथा मिठाई की दुकानों से होम डिलीवरी में छूट रहेगी।
- (viii) शव यात्रा से सम्बन्धित वाहनों को छूट रहेगी तथा अन्तिम संस्कार में 20 से अधिक व्यक्ति सम्मिलित नहीं हो सकेंगे।
- (ix) केन्द्र सरकार तथा राज्य सरकार के अधीन समस्त शासकीय तथा अशासकीय कार्यालय (आवश्यक सेवा के कार्यालयों को छोड़कर) बन्द रहेंगे।
- (x) मालवाहक वाहनों के आवागमन में छूट रहेगी।
- (xi) वास्तविक रूप से चिकित्सालय उपचार हेतु जाने वाले व्यक्तियों के वाहनों को आवागमन में छूट होगी।
- (xii) कोविड-19 जाँच एवम् टीकाकरण हेतु निकटवर्ती केन्द्र तक आवागमन की छूट होगी।
- (xiii) पोस्ट ऑफिस तथा बैंक यथासमय खुले रहेंगे। इनमें कार्यरत कार्मिकों को कार्यालय अवधि में आवागमन हेतु प्रतिबन्ध से छूट होगी।

DR

- (xiv) दिनांक 26-04-2021 को बाजार सायं 07-00 बजे तक खुले रहेंगे तथा सायं 07-00 बजे से पूर्व की भाँति रात्रि कर्फ्यू लागू रहेगा।
- (xv) कोविड-19 ड्यूटी से जुड़े हुए कार्मिकों को ड्यूटी हेतु आवागमन के लिए प्रतिबन्ध से छूट रहेगी।
- (xvi) जनपद नैनीताल के अन्य स्थानों पर पूर्व आदेश यथावत् लागू रहेंगे।

2- कोविड-19 संक्रमण के प्रसार को रोकने हेतु समय-समय पर जारी भारत सरकार/उत्तराखण्ड शासन तथा जिला प्रशासन के दिशा-निर्देशों का अनुपालन अनिवार्य होगा। उल्लंघन की स्थिति में सम्बन्धित के विरुद्ध आपदा प्रबन्धन अधिनियम-2005 व Uttarakhand Epidemic Diseases, COVID-19 Regulations, 2020, Epidemic Diseases Act 1897 एवम् भारतीय दण्ड संहिता तथा अन्य अधिनियमों की सुसंगत धाराओं के अन्तर्गत कार्यवाही अमल में लायी जाएगी।

3- उपरोक्त के सम्बन्ध में मेरा समाधान हो गया है तथा इतना समय नहीं कि दूसरे पक्ष को भी सुना जा सके। इसलिए जन-सुरक्षा हित में एकपक्षीय आदेश आज दिनांक 25-04-2021 को मेरे हस्ताक्षरों व कार्यालय मुहर से जारी किया गया है कि उक्त निर्देशों का कड़ाई से अनुपालन सुनिश्चित किया जाए।



**DRJ**  
(धीराज सिंह गर्ब्याल)  
जिला मजिस्ट्रेट,  
नैनीताल।

## कार्यालय जिला मजिस्ट्रेट, नैनीताल

पत्रांक : 810 / 29-ए.आर.ए. / 2021

दिनांक : 25 अप्रैल, 2021

प्रतिलिपि :-

- 1- मुख्य सचिव महोदय, उत्तराखण्ड शासन, देहरादून को सादर सूचनार्थ ।
- 2- अपर मुख्य सचिव, मा. मुख्यमन्त्री, उत्तराखण्ड शासन, देहरादून को सादर सूचनार्थ ।
- 3- सचिव, गृह, उत्तराखण्ड शासन, देहरादून को सादर सूचनार्थ ।
- 4- सचिव, चिकित्सा एवम् स्वास्थ्य, उत्तराखण्ड शासन, देहरादून को सादर सूचनार्थ ।
- 5- आयुक्त, कुमाऊँ मण्डल, नैनीताल को सादर सूचनार्थ ।
- 6- समस्त जिला मजिस्ट्रेट / वरिष्ठ पुलिस अधीक्षक / पुलिस अधीक्षक, उत्तराखण्ड ।
- 7- वरिष्ठ पुलिस अधीक्षक, नैनीताल को उक्त आदेश का अनुपालन सुनिश्चित कराये जाने हेतु ।
- 8- मुख्य विकास अधिकारी, नैनीताल ।
- 9- नगर आयुक्त, नगर निगम, हल्द्वानी / मुख्य कार्यकारी अधिकारी, छावनी परिषद, नैनीताल / समस्त अधिशासी अधिकारी, नगर पालिका परिषद / नगर पंचायत, जनपद नैनीताल ।
- 10- अपर जिला मजिस्ट्रेट (प्र. / वि. एवम् रा.), नैनीताल ।
- 11- मुख्य चिकित्साधिकारी, नैनीताल ।
- 12- समस्त उप जिला मजिस्ट्रेट, जनपद नैनीताल ।
- 13- जिला सूचनाधिकारी, नैनीताल को जन-सामान्य के संज्ञानार्थ समाचार पत्रों में निःशुल्क प्रकाशनार्थ ।
- 14- अन्य सभी सम्बन्धितों को सूचनार्थ एवम् आवश्यक कार्यवाही हेतु ।

  
जिला मजिस्ट्रेट,  
नैनीताल ।